

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീപാർഥസാരഥിദാസേന കൃതം
॥ ശ്രീപദ്മാവതീദേവീസമേത
ശ്രീനിവാസസുപ്രഭാതം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീപദ്മാവതീദേവീസമേത ശ്രീനിവാസസുപ്രഭാതം ॥

നമാമി പദ്മാപതിപാദപങ്കജം

കരോമി പദ്മാപതിപൂജനം സദാ |

വദാമി പദ്മാപതിനാമ സുന്ദരം

ഭജാമി കൽയാണപുരാധിപം സദാ ॥ 1 ॥

ഗോവിന്ദ ഗോപാല സുരേശവന്ദ്യ

ദീനാർത്തിഹാരിൻ ഭഗവൻ മുകുന്ദ |

ശ്രീനാഥ കൽയാണപുരാധിരാജ

കാരുണ്യമൂർത്തേ തവ സുപ്രഭാതം ॥ 2 ॥

സർവജ്ഞ സർവപ്രദ സർവശേഷിൻ

സ്വാമിൻ ഹയഗ്രീവ പതംഗകേതോ |

കംസഘ്ന കൽയാണപുരാധിരാജ

കൽയാണമൂർത്തേ തവ സുപ്രഭാതം ॥ 3 ॥

സമാശ്രിതാനാമഭയപ്രദാതഃ

സർവാന്തരാത്മൻ സകലാധിനാഥ |

ലോകേശ കൽയാണപുരാധിവാസിൻ

അനാദിമൂർത്തേ തവ സുപ്രഭാതം ॥ 4 ॥

ചക്രാദിരേവാങ്കിതപാദപദ്മ

പ്രസന്ന നാരായണ ദേവദേവ |

ചൈദ്യഘ്ന കൽയാണപുരാധിരാജ
ഹേ വിശ്വമൂർതേ തവ സുപ്രഭാതം || 5 ||

വിഷ്ണോ ഹൃഷീകേശ വിഭോ മുരാഭേ
ശ്രീകൃഷ്ണ പദ്മാക്ഷ ഹരേ നൃസിംഹ |
ശ്രീരാമ കൽയാണപുരാധിരാജ
ഹേ ചക്രപാണേ തവ സുപ്രഭാതം || 6 ||

വൈകുംഠ ദാമോദര വിശ്വഗോപ്തഃ
ഭൂമീശ നീളാപ്രിയ ഖഡ്ഗപാണേ |
ലക്ഷ്മീശ കൽയാണപുരാധിരാജ
ഹേ പുതനാരേ തവ സുപ്രഭാതം || 7 ||

ഉപേന്ദ്ര കൽകിൻ കമംസ്യരൂപ
സഹസ്രബാഹോ വസുദേവസുനോ |
അനന്ത കൽയാണപുരാധിരാജ
ഹേ ലോകബന്ധോ തവ സുപ്രഭാതം || 8 ||

അനന്തകൽയാണഗുണാഭിരാമ
സുവർണനദ്യാസ്തംഭനിത്യവാസ |
ഗോദേശ കൽയാണപുരാധിരാജ
കൗന്തേയബന്ധോ തവ സുപ്രഭാതം || 9 ||

ബ്രഹ്മർഷിരുദ്രാർചിതപാദപദ്മ
ഗജേന്ദ്രമോക്ഷപ്രദ ശേഷശായിൻ |
പദ്മേശ കൽയാണപുരാധിരാജ
ശേഷാദ്രിവാസിൻ തവ സുപ്രഭാതം || 10 ||

ത്രിലോകനാമാച്യുത കൈടഭാരേ
യഥോക്തകാരിൻ പ്രണവസ്വരൂപ |

കാകുത്സ്മ കൽയാണപുരാധിരാജ
ചന്ദ്രാർകചക്ഷുസ്സുവ സുപ്രഭാതം || 11 ||

ഹേ വീര സത്യവ്രത പാർഥസൂത
ഹേ പുണ്യരീകാക്ഷ മനോഭിരാമ |
ശ്രീകാന്ത കൽയാണപുരാധിരാജ
കോദണ്ഡപാണേ തവ സുപ്രഭാതം || 12 ||

പ്രതപ്തചാമീകരതുൽയതേജഃ
ഹേമാബ്ജദേവീപ്രിയ ശൗരിരാജ |
മധുഘ്ന കൽയാണപുരാധിരാജ
സപ്താദ്രിവാസിൻ തവ സുപ്രഭാതം || 13 ||

സീതാസമാലിംഗിത സുന്ദരാംഗ
സുർയാൻവയാലക്യതിരത്ന രാമ |
ഖരഘ്ന കൽയാണപുരാധിരാജ
ഹേ താടകാരേ തവ സുപ്രഭാതം || 14 ||

ശ്രീഖണ്ഡനക്ഷേത്രസമീപവാസിൻ
ഗോവർദ്ധനോദ്ധാരക നന്ദസുനോ |
ഹേ നാഥ കൽയാണപുരാധിരാജ
ഹേ ദീനബന്ധോ തവ സുപ്രഭാതം || 15 ||

ഹൃത്പദ്മമധ്യേ കൃതനിത്യവാസ
ദ്യുരാജപുത്രീപ്രിയ മേഘവർണ്ണ |
ഹേ ശൂര കൽയാണപുരാധിരാജ
ഹേ സ്തംഭസുനോ തവ സുപ്രഭാതം || 16 ||

ക്ഷീരാബ്ധിമധ്യേ ശ്രീതഭോഗതൽപ
ലക്ഷ്മ്യ സമാസേവിതപാദപദ്മ |

ഹേ ദേവ കൽയാണപുരാധിരാജ
കോട്യർകകാന്തേ തവ സുപ്രഭാതം || 17 ||

പദ്മാവതീരമണ മത്സ്യ വരാഹരൂപിൻ
സ്വാമിൻ ത്രിവിക്രമ വിഭോ ജിതജാമദഗ്ന്യ |
ശ്രീരംഗനാഥ മമ ദശാസ്യഹന്തഃ
കൽയാണപത്തനപതേ തവ സുപ്രഭാതം || 18 ||

ശ്രീവേങ്കടേശ പുരുഷോത്തമ ശാർംഗപാണേ
വക്ഷസ്ഥകൗസ്തുഭമണേ ധൃതപാഞ്ചജന്യ |
വൈധൂർയരത്നമണിമൗക്തികഹാരധാരിൻ
കൽയാണപത്തനപതേ തവ സുപ്രഭാതം || 19 ||

പ്രഭും ശമ്പുരീശം വിനാ യോ ന നാഥഃ
സദാ ശമ്പുരീശം ഭജാമി സ്മരാമി |
ഹരേ ശമ്പുരീശ പ്രസീദ പ്രസീദ
പ്രഭോ ശമ്പുരീശ പ്രയച്ഛ പ്രിയം ത്വം || 20 ||

ഏതാനി കൽയാണപുരേശ്വരസ്യ
നാമാനി ഭക്തപ്രിയദായകാനി |
ഭക്ത്യാ പഠന്തസ്സകലാർഥസിദ്ധിം
അത്യുത്തമം മോക്ഷപദം ഭജന്തി || 21 ||

|| ഇതി ശ്രീപദ്മാവതീദേവീസമേത ശ്രീനിവാസസുപ്രഭാതം സമാപ്തം ||